

उत्तर प्रदेश सरकार  
उत्तर प्रदेश पुलिस भर्ती एवं प्रोन्नति बोर्ड  
तुलसी गंगा काम्पलेक्स, 19-सी, विधानसभा मार्ग  
लखनऊ, उत्तर प्रदेश-226001

सूचना/विज्ञप्ति

आरक्षी एवं समकक्ष पदों पर सीधी भर्ती-2013 का चयन परिणाम

संख्या:पीआरपीबी: अनु-6-प-06/2015

दिनांक:जुलाई 16, 2015

आरक्षी एवं समकक्ष पदों पर सीधी भर्ती-2013 की चयन प्रक्रिया के अन्तर्गत बोर्ड द्वारा सूचना/विज्ञप्ति संख्या: पीआरपीबी- एक-1(28)/2013 दिनांकित 14-05-2013 एवं 20-06-2013 प्रकाशित कराते हुए पुलिस आरक्षी के 35500, आरक्षी पीएसी के 4033 एवं फायरमैन के 2077 कुल 41610 पदों पर भर्ती हेतु आवेदन पत्र आमंत्रित किये गये थे।

- 2- इस चयन प्रक्रिया के अन्तर्गत चिकित्सा परीक्षा में सफल अभ्यर्थियों के शारीरिक दक्षता परीक्षा एवं मुख्य लिखित परीक्षा में प्राप्त कुल अंकों की श्रेष्ठता के आधार चयन परिणाम घोषित कर दिया गया है।
- 3- आरक्षी एवं समकक्ष पदों पर सीधी भर्ती-2013 की चयन प्रक्रिया में अभिलेखों की संवीक्षा एवं चिकित्सा परीक्षा हेतु अर्ह 55994 अभ्यर्थियों में से 6254 अभ्यर्थियों द्वारा दिनांक 14-12-2014 को सम्पन्न मुख्य लिखित परीक्षा में अपने ओ0एम0आर0 उत्तर पत्रक में व्हाइटनर/ब्लेड का प्रयोग किया गया है। इस सम्बन्ध में मा0 उच्च न्यायालय, इलाहाबाद में कतिपय रिट याचिकायें योजित की गयी है जो इस समय विचाराधीन है।
- 4- उप निरीक्षक नागरिक पुलिस एवं प्लाटून कमाण्डर, पीएसी के पदों पर सीधी भर्ती-2011 की चयन प्रक्रिया में रिट याचिका संख्या 67782/2014 साकेत कुमार व अन्य बनाम उ0प्र0 राज्य व अन्य एवं रिट याचिका संख्या 734/2015 संजीव कुमार द्विवेदी व अन्य बनाम उ0प्र0 राज्य व अन्य में मा0 उच्च न्यायालय, इलाहाबाद द्वारा पारित आदेश दिनांकित 29-05-2015 में दिनांक 14-09-2014 को सम्पन्न मुख्य लिखित परीक्षा में अपने ओ0एम0आर0 उत्तर पत्रक में व्हाइटनर/ब्लेड का प्रयोग करने वाले अभ्यर्थियों को हटाते हुए नये सिरे से चयन परिणाम बनाये जाने के निर्देश दिये गये थे। इस आदेश के विरुद्ध अभ्यर्थियों द्वारा योजित विशेष अपील संख्या: 467/2015 स्वदेश कुमार व अन्य बनाम उ0प्र0 राज्य व अन्य मा0 उच्च न्यायालय, इलाहाबाद द्वारा दिनांक 09-07-2015 को खारिज की जा चुकी है।
- 5- अतएव इस निर्णय के आलोक में आरक्षी एवं समकक्ष पदों पर सीधी भर्ती-2013 की चयन प्रक्रिया में अभिलेखों की संवीक्षा एवं चिकित्सा परीक्षा हेतु अर्ह 55994 अभ्यर्थियों में से दिनांक 14-12-2014 को सम्पन्न मुख्य लिखित परीक्षा में अपने ओ0एम0आर0 उत्तर पत्रक में ह्वाइटनर/ब्लेड का प्रयोग करने वाले 6254 अभ्यर्थियों को हटाते हुए पुलिस आरक्षी, आरक्षी पीएसी एवं फायरमैन के पद पर चयन किये गये हैं।
- 6- इस चयन में पुलिस आरक्षी के 35500 पदों के सापेक्ष अनारक्षित (सामान्य) श्रेणी में 17029, अन्य पिछड़ा वर्ग श्रेणी में 8970, अनुसूचित जाति श्रेणी में 6944 और अनुसूचित जनजाति श्रेणी में 662 अभ्यर्थी चयनित हुए हैं। इनमें 6988 महिलायें, 281 स्वतन्त्रता संग्राम सेनानी के आश्रित, 310 भूतपूर्व सैनिक एवं 557 होमगार्ड्स के अभ्यर्थी सम्मिलित हैं।
- 7- आरक्षी पीएसी के 4033 पदों के सापेक्ष अनारक्षित (सामान्य) श्रेणी में 1543, अन्य पिछड़ा वर्ग श्रेणी में 1012, अनुसूचित जाति श्रेणी में 788 और अनुसूचित जनजाति श्रेणी में 75 अभ्यर्थी चयनित हुए हैं। इनमें 04 स्वतन्त्रता संग्राम सेनानी के आश्रित, 01 भूतपूर्व सैनिक एवं 09 होमगार्ड्स के अभ्यर्थी सम्मिलित हैं।

- 8- फायरमैन के 2077 पदों के सापेक्ष अनारक्षित (सामान्य) श्रेणी में 326, अन्य पिछड़ा वर्ग श्रेणी में 522, अनुसूचित जाति श्रेणी में 405 और अनुसूचित जनजाति श्रेणी में 39 अभ्यर्थी चयनित हुए हैं। इनमें शून्य स्वतन्त्रता संग्राम सेनानी के आश्रित एवं 06 भूतपूर्व सैनिक के अभ्यर्थी सम्मिलित हैं।
- 9- विभिन्न श्रेणियों में उपयुक्त अभ्यर्थियों की अनुपलब्धता के कारण भूतपूर्व सैनिक एवं स्वतन्त्रता संग्राम सेनानियों के आश्रितों के पुलिस आरक्षी के 35500 पदों के सापेक्ष 1894, आरक्षी पीएसी के 4033 पदों के सापेक्ष 278 एवं फायरमैन के 2077 पदों के सापेक्ष 140 कुल 2312 पद रिक्त रह गये हैं, जिन्हें आगामी भर्ती के लिए अग्रणीत किया गया है।
- 10- रिट याचिका संख्या 3397/2015 में मा0 उच्च न्यायालय द्वारा दिये गये निर्देशों के अधीन अन्य पिछड़े वर्ग श्रेणी में 01 महिला अभ्यर्थी के लिए पुलिस आरक्षी का 01 पद आरक्षित रखा गया है।
- 11- यह परिणाम अभ्यर्थियों के चरित्र सत्यापन में उपयुक्तता के अधीन है।
- 12- महिला अभ्यर्थी को पुलिस आरक्षी का पद आवंटित किया गया है। वर्ष 2011 से सम्बन्धित आवेदन भरने वाले अभ्यर्थी को उनकी मेरिट एवं वरीयता के क्रम में पुलिस आरक्षी या आरक्षी पीएसी का पद आवंटित किया गया है। ऐसे अभ्यर्थी जिन्होंने अपने आवेदन पत्र में केवल एक विकल्प भरा है अथवा कोई विकल्प नहीं भरा है को, विकल्प के क्रम में पद आवंटन के पश्चात उपलब्धता की स्थिति में शेष बचा पुलिस आरक्षी या आरक्षी पीएसी का पद आवंटित किया गया है। ऐसे अभ्यर्थी को फायरमैन का पद आवंटित नहीं किया गया है। अन्य पुरुष अभ्यर्थी को उनकी मेरिट एवं वरीयता के क्रम में पुलिस आरक्षी या आरक्षी पीएसी या फायरमैन का पद आवंटित किया गया है। पहले सेवा की वरीयता देने वाले अभ्यर्थी को उसकी मेरिट एवं वरीयता के क्रम में पद आवंटित किया गया है। फिर शेष बचा पद कोई वरीयता न भरने वाले अभ्यर्थी को उसकी मेरिट के आधार पर आवंटित किया गया है। होमगार्ड के अभ्यर्थी को क्षेत्रीय आरक्षण का कोई लाभ दिये बिना उसकी लम्बवत आरक्षण की श्रेणी के अनुसार मेरिट में आने पर फायरमैन का पद आवंटित किया गया है।

13.1- पुलिस आरक्षी के 35500 पदों के सापेक्ष अन्तिम चयनित अभ्यर्थी के कटआफ मार्क्स इस प्रकार है:-

श्रेणी	पुरुष	स्वतंत्रता संग्राम सेनानी के आश्रित	महिला
अनारक्षित (सामान्य)	318.7223	258.7226	293.1905
अन्य पिछड़ा वर्ग	310.6374	187.2336	274.0417
अनुसूचित जाति	<b>288.0842</b>	208.0844	229.7865
अनुसूचित जनजाति	256.1694	236.1694	167.2336

13.2- आरक्षी पीएसी के 4033 एवं फायरमैन के 2077 पदों के सापेक्ष अन्तिम चयनित अभ्यर्थी के कटआफ मार्क्स इस प्रकार है:-

श्रेणी	आरक्षी पीएसी	फायरमैन
अनारक्षित (सामान्य)	314.8926	314.8926
अन्य पिछड़ा वर्ग	309.3608	308.5096
अनुसूचित जाति	<b>285.531</b>	<b>284.6798</b>
अनुसूचित जनजाति	251.0631	250.2119

आरक्षी भर्ती वर्ष 2011 से सम्बन्धित आवेदन फार्म भरने वाले अभ्यर्थी फायरमैन पद के लिए अर्ह नहीं है। अतः इन अभ्यर्थियों का कटऑफ आरक्षी पीएसी पद के लिए लागू कटऑफ के बराबर है।

- 13.3- भूतपूर्व सैनिक के अन्तिम चयनित अभ्यर्थी के कटआफ मार्क्स 169.7867 तथा होमगार्ड्स के अन्तिम चयनित अभ्यर्थी के कटआफ मार्क्स 167.2336 है। \*कटआफ मार्क्स पर एक से अधिक अभ्यर्थी होने की दशा में रिक्तियों की उपलब्धता की सीमा तक (Tie-Break) के आधार पर चयन किया गया है।
- 14- संगत सेवा नियम में दी गयी व्यवस्था के अनुसार दो या अधिक अभ्यर्थी द्वारा बराबर-बराबर अंक प्राप्त करने की स्थिति में उनकी श्रेष्ठता का विनिश्चय अधिमानी अर्हता, मुख्य लिखित परीक्षा के उच्चतर अंक, अधिक आयु व प्रथम नाम के अंग्रेजी वर्णमाला के प्रथम अक्षर के क्रम में किया गया है। अतः अन्तिम चयनित अभ्यर्थी के कट ऑफ पर समान अंक पाने वाले सभी अभ्यर्थियों का चयनित होना आवश्यक नहीं है।
- 15- यह चयन परिणाम बोर्ड की वेबसाइट <http://uppbpb.gov.in> पर उपलब्ध है। अभ्यर्थी यह चयन परिणाम बोर्ड की वेबसाइट पर अपना अनुक्रमांक व जन्मतिथि डालकर देख सकते हैं।
- 16- चयनित अभ्यर्थियों की सूची-परिशिष्ट-क, अपने ओ0एम0आर0 उत्तर पत्रक में व्हाइटनर/ब्लेड का प्रयोग करने वाले 6254 अभ्यर्थियों की सूची परिशिष्ट-ख तथा कतिपय कारणों से परिणाम अवरूद्ध (Withheld ) किये गये अभ्यर्थियों की सूची परिशिष्ट-ग बोर्ड की वेबसाइट <http://uppbpb.gov.in> पर उपलब्ध है।
- 17- यद्यपि इस चयन परिणाम को वेबसाइट पर अपलोड किये जाने में पर्याप्त सावधानी बरती गयी है फिर भी किसी प्रकार की तकनीकी त्रुटि के लिए बोर्ड उत्तरदायी नहीं होगा और न ही त्रुटि पाये जाने पर इस त्रुटिपूर्ण अंकन का किसी को किसी प्रकार का लाभ या अधिकार प्राप्त होगा या अनुमन्य होगा।
- 18- यह चयन परिणाम सर्वसाधारण के लिए सूचित किया जा रहा है। अतः जो सूचनाएं इस सूचना/विज्ञप्ति के माध्यम से उपलब्ध करायी जा रही हैं, उनके सम्बन्ध में सूचना का अधिकार अधिनियम-2005 के अन्तर्गत पृथक से कोई प्रार्थना पत्र स्वीकार नहीं किये जायेंगे और न ही उन पर बोर्ड द्वारा कोई विचार किया जायेगा।
- 19- यह चयन रिट याचिका संख्या 16069/2015 पवन उपाध्याय व अन्य बनाम उ0प्र0 राज्य व अन्य में मा0 उच्च न्यायालय, इलाहाबाद द्वारा दिये गये निर्णय के अधीन है।

अपर सचिव, भर्ती/परीक्षा नियंत्रक,  
उ0 प्र0 पुलिस भर्ती एवं प्रोन्नति बोर्ड,  
लखनऊ ।